

IL-MALTI

QARI LI TOHROĠ
L-AKKADEMJA TAL-MALTI

SETTEMBRU
1970

L-AKKADEMJA U L-ILSIEN MALTI FIL-KNEJJES

Daż-żmien skond il-liturġija l-ġdida li seħħet wara l-Konċilju Vatikan II, il-qari u l-kant tal-quddiesa f'dawn il-Gzejjer tagħna, qegħdin isiru bil-Malti li hu l-ilsien tal-poplu. Dan sar biex il-fidili jifhemu aħjar u jieħdu sehem aktar sħiħ fis-sagrifiċċju mqaddes.

Għax il-Konċilju xtaq u amar li biex il-quddiesa tiswa' aktar ta' gid spiritwali għandha titqaddes hekk li kull min ikun jismagħha mhux biss jifhem il-kliem imqaddes imma jtenni t-talb u jwieġeb liċ-ċelebrant, kif ukoll ikanta tifhir u salmi b'ilsien li jtkellem hu. Għax jekk iċ-ċelebrazzjoni ssir b'ilsien barrani, mhux biss ma jinfthimx mill-fidili, iżda dawn jibqgħu bierda, b'moħħhom jix-xiegħel fi tħwejġ profani, jibdew ipaċċu ma' oħrajn iħdejhom u għandhom mnejn ukoll jibdew jonogħsu!

Fl-imġħoddi ta' minn dawn li jsisimgħu l-quddiesa kienu jfarsu biss jew biex ma jibqgħux siekta, kienu jqassdu r-rużarju jew igħidu talb b'lehen għoli, u allura kienu jqajmu tħamba tant kbira li kienet tfixxkel mhux ftit il-ġabra u l-qima li tixraq fid-Dar t'Alla.

Il-lum il-poplu dara jisma' l-quddies u jieħu sehem til-funzjonijiet tal-knisja bil-ilsien tiegħu, u s-sehem li jieħu hu ta' siwi u fejda wisq akbar u għażiż minn qabel. Minn daqshekk nistgħu nistqarru li l-Akkademja tagħna kellha sehem mhux żgħir fil-għamla l-ġdida taċ-ċerimonji reliġjużi ta' pajjiżna. Difatti wieħed jista' jgħid li kienu l-Membri Akkademiċi li l-aktar li tħabirku biex jidhru l-ilsien Malti fil-quddiesa. Kemm il-President ta' l-Akkademja kif ukoll is-Segretarju kienu mdaħħlin fil-Kummissjoni Liturġika li kien tatar l-Arċisqof għad-dhul tal-Malti fil-funzjonijiet tal-knisja.

Dan it-tħabrik għall-Malti kien ilu sejjer minn żmien twil. L-ewwel President tal-"Għaqda" tagħna, il-Kavaliere Ġużè Muscat Azzopardi kien qaleb għall-Malti l-"Evangelju" u l-"Ittri ta' l-Apostli" u kien tħareġ ukoll "Il-Ktieb tal-Quddiesa" f'islienna, b'hekk hu kien tetaħ it-triq għall-Malti fil-liturġija. Warajh Membri

Akkademiċi ssoktaw il-*fidma* li kien wettaq l-ewwel President.

Il-Professor Monsinjur P.P. Saydon qaleb għall-Malti l-Bib-bja kollha; il-Professor Patri Serafin Zarb kiteb kif l-ilsien Malti jista' jaqdi fiċ-ċerimonji tal-knisja; il-Professor Patri A. Tabone nqeda wkoll b'lsien fil-kitba reliġjuża tiegħu, hekk ukoll għamlu Patri Galea u Patri Dijonisju Mintoff. Il-Professor Dun Karm Sant u l-Patri Valentin Barbara ħadmu mhux ftit biex inkitbu t-testi għall-missal bil-Malti.

Il-kant għażiż u ħlejju għal waqt il-quddiesa, kif ukoll għal funzjonijiet oħra, wieħed jista' jgħid li nkiteb kollu minn Membri Akkademiċi bħalma huma Dun Karm, Patri Ġ. Delia, Dun Frans Camilleri u oħrajn.

Hekk bis-saħħa tal-Membri Akkademiċi l-poplu Malti jista' jimxi vers vers mal-qassis waqt il-quddiesa u jissieħeb mal-Ministri t'Alla f'dak is-Sagrificċju ta' Fidwa. Dan hu hena u komfort kbir għan-nisrani kattoliku li mixgħul bil-ferħ iħoss li għandu jsamma' leġnu f'għana ta' ħajr u qima lill-Mulej. Għalhekk sħabna fl-Akkademja kitbu inni u versi li jgħaxxqu bil-ħlewwa u bl-armonija.

Dan kollu qegħdin ngħiduh mhux bħala ftaħir imma biex infisru li l-Akkademja ma t.bqax lura fejn tħoss li bis-saħħa tal-Malti tista' tagħmel ġid kemm fil-qasam tal-kultura, kif ukoll f'dak li hu soċjali jew reliġjuż, kif titlob il-qagħda tagħha tal-lum bħala korpo nazzjonali.

TIRU AGĤSAFAR

Ta' OLIVER FRIGGIERI

Bla ħsieb ta' xejn tittajru,
taharbu 'l fuq, toghlew,
u qatt ma tħabblu raskom
kemm jiem minn fuqkom ġrew.

Tilagħbu fuq is-siġar
u taħlu ferħanin
il-għana li ġo qalbkom
żerġħalkom il-Bambin.

Il-lehen kiebi tagħkom
mal-ġmiel qasir tal-ward
inessi fija n-niket
li jkaxkar ħajti fl-art.

Ittajru ħbieb. Dewquni
mill-morr l-ewwel ħlew-wiet.
Imbagħad aħarbu. Haġlu
l-infern taħt is-smewwiet.

LAURENT ROPA

FL-OKKAŻJONI TAŻ-ŻJARA F'MALTA TA' MADAME

MARGUERITE ROPA

Mill-Professor Patri Serafin Zarb, O.P.

Madame Marguèrite Ropa, armla tal-mibki Kittieb Laurent Ropa, waslet Malta fit-22 ta' Marzu 1970, flimkien mas-Sacerdot Gaucher, ħa-bib kbir ta' żewġha. Il-ghan ta' din iż-żjara kien li Madame Ropa żżur lill-qraba ta' żewġha, fosthom P. Piju Rapa, O.P., Pirjol tas-Santwarju ta' Fatima, Gwardamanga, u l-art fejn twieled żewġha.

Id-Dipartiment tal-Malti ta' l-Università Rjali ta' Malta, il-Kunsill Ċiviku ta' Ghawdex u l-Akkademja tal-Malti hejjeq laqgħat biex jagħtu merħba lil mart Laurent Ropa, li huwa ġieħ kbir ta' Malta.

Il-Kunsill Ċiviku ta' Ghawdex fost ħwejjeġ oħra hejja rħama b'tif-kira ta' Laurent Ropa, fl-8 September Avenue, Xagħra, Ghawdex, fejn twieled u ġiet mikxufa mill-armla tiegħu u mbierka minn ħuh P. Piju Rapa, nhar il-Għid il-Kbir, 29 ta' April 1970.

L-Akkademja tal-Malti tat "Vermouth d'Honneur" f'ġieħ Madame Marguèrite Ropa fil-Kulleġġ ta' Saint Albert the Great, il-Belt, u stieden lill-Professor P. Serafin M. Zarb, O.P., Membru Akkademiku ta' l-Akkademja, kif ukoll membru tal-Kunsill ta' l-Akkademja, biex jagħmel kelmtejn ta' merħba lill-prezenti u billi Madame Ropa xtaqet li dan id-diskors bil-franċiż jiġi stampat, sejjer jidher hawn taħt bit-tifsira tiegħu bil-Malti.

ACADEMIE DE LA LANGUE MALTAISE

La Valette, le 28 mars 1970.

A Madame Marguerite Ropa.

Madame,

C'est pour moi un grand plaisir de vous adresser au nom de l'Académie de la langue Maltaise dont votre mari bien-aimé, Monsieur Laurent Ropa, était un grand ami et correspondant à l'étranger.

Nous vous remercions de cette aimable visite, dirai-je même de ce pieux pèlerinage spirituel que vous faites à la patrie et au lieu de naissance de votre mari, qui est né au petit village de Xaghra, dans la petite île de Gozo en 1891, où il a vécu seulement les deux premières années de sa vie. Pendant ce temps d'enfance il n'a pas eu certainement le loisir de connaître les beautés de son pays natal: mais, je pense, c'est exactement cette privation qui engendra en lui ce grand amour, qu'il a conservé pendant toute sa vie pour sa patrie et pour tout ce qui est maltais, surtout pour la langue et la littérature maltaise.

La famille Ropa émigra en Algérie, et précisément à Bone, en 1893, et dès lors le petit Laurent n'a plus vu sa patrie. Il recu donc son éducation dans les écoles françaises de Bone et de Constantine. Son ardeur pour l'étude et surtout pour la littérature et précisément pour la poésie est bien connu et je voudrais bien transcrire ici ce que lui-même nous raconte:

"J'avais, sur ma table de travail, une carte sur laquelle j'avais écrit:
"Souviens-toi que tu es d'abord poète"

Je ne suis que poète.

L'étincelle jaillit vers ma treizième année à l'audition du poème de Victor Hugo "Les Pauvres Gens" en lecture du samedi, à l'école. C'est sans doute la plus belle époque de ma vie; c'est alors que je suis né.

A la maison, mes parents étaient le plus souvent soucieux — et Dieu sait si j'étais sensible à leurs peines — et cependant il me semble que je vivais dans un perpétuel enchantement. Comme l'école communale était à six kilomètres de la maison, ma mère me donnait pour mon repas de midi deux ou trois sous qui devaient me payer une portion dans une gargote arabe. Or, j'avais découvert non loin de là une collection des œuvres de V. Hugo à cinq sous le volume. Plusieurs fois par semaine il y avait un combat à livrer: irais-je à la gargote d'où s'exhalait une tyrannique odeur de ragout de mouton aux haricots ou de pois chiches au kamoun, ou bien à la librairie où resplendissaient, sur la cou-

verture des volumes exposés. les titres prestigieux et chers avec le paraphe impérial et familier du Maître? Après avoir fait la navette une bonne demi-heure entre la boutique du ventre et celle de l'esprit, écoutant les deux faims, j'entrais le plus souvent et sans regret chez le libraire. J'ai réussi à lire ainsi presque tous les recueils de poèmes de Victor Hugo entre ma quatorzième et ma seizième année".

Ce petit récit est très éloquent et n'a pas besoin d'être commenté. Il montre clairement le fort caractère de ce jeune-homme et sa faim spirituelle pour la littérature, particulièrement pour la poésie. Ainsi il a choisi comme profession l'enseignement.

Pendant la première guerre mondiale (1914-1918) il a dû s'engager dans l'armée française et combattre en France où il fut aussi blessé.

Après la guerre il reprit l'enseignement.

Promu directeur de l'école de Sillé-le-Guillaume il y est resté jusqu'aux limites d'âge permis quand il a dû quitter la direction de l'école et se retirer en pension. Alors il se retira à Piacé, Sarthe, dans la maison de ses beaux-parents et c'est là qu'il a terminé sa vie, le 29 mars 1967. C'est-à-dire demain à trois ans.

Malgré le fait que notre Laurent dès la seconde année de sa vie a toujours vécu à l'étranger, il n'a jamais nié son origine maltaise; au contraire, il en était toujours très fier. Cela le prouvent et ses activités littéraires pour la langue et la littérature maltaises et ses relations intimes avec les communautés maltaises soit à Malte soit à l'étranger.

Monsieur Laurent Ropa s'est efforcé d'élever toujours plus haut la langue et la littérature maltaise dès que cette littérature était encore en son berceau. Dans son premier roman "Le Chant de la Noria", publié en 1932, il raconte la vie et les usages des maltais et des gozitains qui vivaient de son temps à Bone. Ce roman mérita le "Prix de la Société Nationale d'Encouragement au Bien" et fut traduit en maltais par Monsieur le Professeur Guze' Aquilina et publié dans le journal Berqa.

Un autre roman "Kâline" fut publié en 1963. Il se montre favorable à l'indépendance politique de Malte et fait dire à Kâline, une femme maltaise d'Algiers:

"Je suis ce que je suis, nous sommes ce que nous sommes . . .

Je ne renierai in une goutte de mon sang, ni une parcelle des trésors d'âme que je tiens en héritage de mes pères, d'où qu'ils viennent" (p. 216).

Et encore:

"Alliés des Anglais et alliés de toutes les nations de grand cœur; sujets de quiconque, jamais!" (ibid.)

Et enfin:

"Puisque la poésie maltaise est née, Dun Karm, dit Kâline — la poésie dans la langue bénie de nos pères —, nous n'avons plus à espérer la liberté, nous l'avons!" (p. 221).

Le troisième roman a pour titre "Bou-Ras", publié en 1960; nous rencontrerons plus bas encore ce nom.

En outre Monsieur Ropa a publié dans La Grande Revue, Novembre 1936, une étude sur Malte et sa Littérature!

Et encore pour rendre plus connu les poètes maltais, il a publié à Tunis en 1937 une "Anthologie: Poètes Maltais."

Monsieur Laurent Ropa a publié encore plusieurs autres volumes de poésie. Voici la liste.

En 1945, Notre-Dame-de-la-Vie

Puis la série: Le Tombeau de Bou-Ras:

I. Le Jardin de l'Allélik en 1950. Allélik est un petit village près de Bone où notre poète a passé son enfance et son adolescence.

II. La prière à Hippône est le nom classique de Bone, rendu fameux par son grand évêque au commencement du IV siècle, le grand docteur et Père de l'Eglise Saint Augustin.

III. Notre-Dame-de-la-Vie est le nom du troisième recueil de poèmes publié en 1968, oeuvre posthume, sauvé de l'oublie par les soins amoureux de Madame Marguérîte Ropa, qui nous promet encore deux autres ouvrages:

Le Sermon sur la Montagne

et encore un deuxième volume: "Anthologie: Poètes maltais."

Nous souhaitons à Madame Marguérîte Ropa d'amener ces publications à bonne fin et le plus vite possible: car ces publications complètent l'oeuvre littéraire de Monsieur Laurent Ropa et sont l'héritage précieux qu'il a laissé à la postérité; un monument qui fait honneur non seulement à son auteur, mais à toute la famille Ropa, à la littérature française comme aussi à Malte.

En réalité Malte se sent très fière de son grand fils Laurent Ropa et nous sommes très heureux de lui rendre nos hommages dans la personne de sa digne femme, Madame Marguérîte Ropa!

Tifsira

Hu għaliġa ferh kbir li jiena ngħidlek kelmtejn f'isem l-Akkademja tal-Malti, li tagħha l-maħbub żewġek, is-Sur Laurent Ropa, kien ħabib

kbir u korrispondent barra minn Malta.

Ahna niżżuk ħajr ta' din il-ħelwa żjara tiegħek, ngħid aħjar ta' dan il-pellegrinaġġ spiritwali li inti qiegħda tagħmel f'art twelid żewġek, li twieled fir-Rahaħl żgħir tax-Xaġhra, fil-gżira ċkejna ta' Għawdex fl-1891, fejn huwa għadda biss l-ewwel sentejn ta' ħajtu. F'dan iż-żmien tat-tfulija tiegħu żgur ma setax jaġġraf is-sbuhija ta' art twelidu; iżda, naħseb jien, kienet din iċ-ċaħda li nisslet fih dik l-imħabba kbira, li huwa għażż ħajtu kollha għal art twelidu u għal dak kollu li huwa malti, fuq kollox għall-ilsien u l-Letteratura maltija.

Il-familja Ropa marret fl-Alġerija, u sewwa sew f'Bona, fl-1891, u minn dak iż-żmien iċ-ċekken Wenzu ma rax iżjed art twelidu. Huwa għalhekk mar fi skejjel franciżi f'Bona u f'Kostantina. Il-ħeġġa tiegħu għall-istudju u fuq kollox għal-Letteratura u sewwa sew għall-poeżija huma magħrufin biżżejġ u għalhekk xtaqt li nniżzel hawnhekk dak li huwa nnifsu mar jikteb:

"Jiena, fuq il-mejda tal-kitba tiegħi kelli daqsxejn ta' karta u fuqha kont ktibt:

FTAKAR LI INTI L-EWWEL U FUQ KOLLOX INT POETA

Tabilhaqq jien ma iniex ħlief poeta.

Ix-xrara feġġet madwar it-tielet sena li kont ili nisma' l-poemi ta' Victor Hugo "L-Imsejtna Fqar" fil-qari ta' nhar ta' Sibtna l-iskola. Dan kien fiż-żgur l-isbaħ żmien ta' ħajti: kien f'dak iż-żmien li jiena twelidit mill-ġdid!

Id-dar, missieri u omni kienu mhux ftit imħassbin fuqi — u Alla jaf jekk jiena kontx inħoss għalihom — u madanakollu jidhirli li kont qiegħed ngħix f'hena bla tmiem. Billi l-iskola tal-gvern kienet bogħod sitt kilometri mid-dar, omni kienet tagħtini għall-ikla tiegħi ta' nofs-in-nhar żewġ jew tliet soldi li bihom kont nixtri l-ikla tiegħi f'ħanut ta' l-ikel għarbi. Iżda, ftit 'il bogħod minn hemm kont rajt ġabra ta' kotba ta' V. Hugo li kienu jiswew ħames soldi l-wieħed. Kemm-il darba fost il-ġimgħa jiena kelli ngħarrab taqbid: x'nagħmel immur fil-ħanut ta' l-ikel mnejn kienet ħierġa riħa ta' stuffat tal-muntun bil-kaboċċi u l-piżelli, jew fil-ħanut tal-kotba, fejn kont tilmaħ jiddu, fuq il-qoxra tal-kotba mifruxin, l-ismijiet saħħara bl-armi tal-familja u imperjali ta' l-Imgħallem? Wara li kont ġej u sejjer għal xi nofs siegħa bejn il-ħanut ta' l-ikel u dak tal-kotba, għax kelli ġuħ għat-tnejn, kont nidhol x'aktarx u mingħajr indiema f'dak tal-kotba. B'hekk irnexxieli naqra l-biċċa l-kbira tal-ġabriet tal-poemi ta' Victor Hugo bejn l-14 u s-16-il sena tiegħi."

Dan id-daqsxejn ta' rakkont ifisser ħafna u ma għandux bżonn li

jigi mfisser. Jurina fid-deher il-karattru qawwi ta' dan iż-żagħżuġh u l-ġuħ tiegħu spiritwali għall-poezija. Għalhekk huwa kien għażel li jsir surmast.

Matul l-ewwel gwerra dinjija (1914-1918) kellu jmur suldat fl-armata franċiża u jissielet fi Franza fejn ukoll ġie midrub.

Iżda wara l-gwerra sata' jarga' jibda jgħalliem.

Laħaq direttur ta' l-iskola f'Sillè-le-Guillaume fejn baqa' sa għalaq iż-żmien 'meħtieġ, imbagħad ħalla l-iskola u kien iġix bil-pensjoni. Kien f'dak iż-żmien li mar joqgħod fi Piacè, Sarthe, fid-dar ta' nies il-mara tiegħu u kien hemm li huwa temm haġtu, fid-29 ta' Marzu 1967. Jigifieri bħal għada tliet snin.

Minkejja l-fatt li Lawrenz tagħna wara li għalaq sentejn għex dejjem barra minn Malta, huwa qatt ma ċaħad in-nisel malti tiegħu; bil-maqlub, kien iħossu dejjem kburi. Dan turih il-ħidma tiegħu letterarja għal ilsien u l-letteratura maltija, kif ukoll il-ġibda kbira li kellu lejn l-għaqdiet maltin hekk f'Malta kif ukoll barra minn Malta.

Is-Sur Laurent Ropa għamel hiltu biex iġholli dejjem iżjed l-ilsien u l-letteratura maltija sa minn meta din il-letteratura kienet għadha fin-nieqa tagħha. Fl-ewwel rumanz li kiteb: "Il-Għanja ta' Norja". li ħareġ fl-1932, huwa jfisser il-ħajja u d-drawwiet tal-maltin u tal-għawdxin, li kienu jgħixu fi żmienu ġewwa Bona. Dan ir-rumanz ħa l-"Premju tas-Socjetà Nazzjonali ta' l-Inkuraġġjament għal min jagħmel it-tajjeb" u ġie maqlub bil-malti mis-sur Professur Gużè Aquilina u deher fil-ġurnal "Il-Berqa".

Rumanz ieħor "Kaline" ħareġ fl-1936. Dan juri ruħu favur l-indipendenza pulitika ta' Malta u giegħel lil Kelina, mara maltija ta' l-Alġier tgħid:

"Jiena dak li jien, aħna dak li aħna . . .

Jiena ma niċhadx qatra waħda minn demmi, u lanqas l-iżgħar biċċa mill-għana tar-ruħ li jiena writt minn missirijeti, mnejn huma mnisslin" (p. 216).

U tissokta:

"Hbieb ta' l-Ingliżi u hbieb tan-nazzjonijiet kollha ta' qalb kbira; imma Isiera ta' ħadd u qatt!" (Ibid.).

U fl-aħħarnett:

"La darba nħolqot il-poezija maltija, Dun Karm, tgħid Kaline — il-poezija fl-ilsien imbierek ta' missirijietna — ma għandniex għalfejn nit-tamaw iżjed għall-helsien, għaliex il-helsien għandna!" (p. 221).

Barra minn dawn is-Sur Ropa kiteb f'La Grande Revue, Novembru 1936, studju fuq "Malte et sa Litterature".

U iżjed, biex jagħmel dejjem aktar magħrufin il-poeti maltin, ġewwa Tunes fl-1937, "Anthologie: Poètes Maltais".

Is-Sur Laurent Ropa kiteb ukoll ħafna volumi oħra fuq il-poeżija. Din hija l-lista tagħhom:

Fl-1945, Notre-Dame-de-la-Vie.

Wara s-serje: Le Tombeau de Bou Ras.

I. Il-ġnien ta' Allelik fl-1950. Allelik huwa raħal żgħir, qrib Bona, fejn il-poeta tagħna għadda tfulitu u żgħożitu.

II. It-talba ġewwa Hippona, fl-1953. Hippona huwa l-isem klassiku ta' Bona, li sar magħruf imħabba l-Isqof kbir tiegħu fil-bidu tar-IV seklu, il-kbir Duttur u Padre tal-Knisja Santu Wistin.

III. Notre-Dame-de-la-Vie. Din hija t-tielet ġabra ta' poemi, li ħareġ fl-1968, wara l-mewt, u ġie meħlus milli jiġi minsi, imħabba l-herqa ta' Madame Marguèrite Ropa, li wegħditna wkoll żewġ kotba oħra:

Id-Diskors fuq il-Muntarja

U t-Tieni Volum: "Anthologie: Poètes Maltais".

Aħna nixtiequ lil Madame Marguèrite Ropa li jirnexxilha twassal dawn il-publikazzjonijiet sa ma jidhru, u mill-aktar fis; għaliex dawn il-publikazzjonijiet itemmu l-ħidma letterarja tas-sur Lawrenz Ropa u l-wirt prezzjuż li huwa ħalla għal ta' warajh: monument li jagħmel għieh mhux biss lill-awtur, imma lill-familja Ropa kollha, lill-Letteratura franċiża, kif ukoll lil Malta.

Tabilhaqq Malta tħossha wisq kburija bil-kbir binha Lawrenz Ropa, u aħna nħossuna ferħanin li nagħtuh għieh fil-persuna ta' martu, M.M. Ropa!

BEATNICS

Ta' Wallace Ph. Gulia

Il-lum, fuq it-taraġ tas-Sacre Coeur f'Parigi,

iltqajt mal-beatnics mahmuġin,

fuq xulxin mitluqin,

b'xagħarhom imdennes, twil, ferħanin,

b'għajnejhom indennsin

jimirhu fuq il-Belt ta' taħthom,

qishom bla ma jifhmu jew jaraw

l-Istorja timraħ:

djar, palazzi, knejjes, siġar sbieħ, l-Eiffel, ix-xmara,

baħħ! qishom ma jheggu l-ebda ħsieb
fir-ras misjura għax iż-żmien sajjarha!

U serrep mas-sinsla l-bard
ghaliex hassejtni diehel fl-lżmna Mudlamin
fejn in-nies ħasset il-ħajja
waqt li qatlet l-għerf, u l-ħsieb,
bħal musbieh, baqa' jixgħel f'xi kunvent 'il bogħod!

Jekk iż-żgħożija għas-sens tintreħa,
l-irġiel ta' għada x'ser jiehdu mid-dinja?
U META dawk tal-lum jgħaddu lil hemm
mhux huma jridu l-baħħ jimlew?
Għalfejn il-qamar,
jekk tal-art il-ħidma tieqaf u taqta'?

U liema raġel sar mingħajr ma ċċaħħad?
Xogħol tal-ħmir daqs tal-irġiel, titwaħħad!

Pariġi, 13/vii/1970.

IL-QWIEL U HAJJITNA TA' KULJUM

Ta' Alfred Massa

Il-qawl m'hu xejn għajr il-filosofija tan-nazzjon; l-għerf li jkun ġabar matul il-milja taż-żmien dak il-poplu — għax kif iġhid il-qawl Malti “aktar ma nikber, aktar nitgħallem”. U sewwa sew dak hu l-qawl — ħażna ta' tagħlim siewi miġbur f'erba' kelmiet li fihom sewwa x'tixtarr u x'titgħallem biex imbagħad mir-rizultat tagħhom inti tfassal il-ħajja tiegħek.

Il-jum għall-bniedem jibda malli jiftaħ għajnejh u l-qawl iġhid “il-bokra ssewwa ż-żokra,” u dan irid jurina li meta aħna nbakkru kmieni jkollna żmien biżżejjed li dak li għandna nagħmlu, nagħmluh sewwa, bla għaġla u bil-galbu. Għaliex li tagħmel haġa bil-għaġla u t-tferfix, ma tkun għamilt xejn sewwa u iktarx li jerga' jkollok tagħmlu darb'ohra, “kif il-qattusa għaġġelija tagħmel ulied għomja”.

Imbagħad għal dak li la jhobb iqum kmieni u lanqas tard, imma jibqa' jitgħażżen, jitlegħeb fix-xemx u jdur fix-xejn bla ma jħabbel rasu mix-xogħol, jingħad li “l-għażżien dejjem għarwien”, l-għaliex hija haġa minn awl-id-dinja li bla flus la tista' tixtri u lanqas tlaħħaq ma' dak li

jagħmel dmiru lejn is-soċjetà bix-xogħol. U l-ghazżien, bla dubju, igħix fil-faqar u n-nuqqas u "l-fqir sal-klieb tagħharfu, ghax tinbaħ għalih". B'dan rajna li l-jum għandna nibdewh bix-xogħol u l-hidma li huma hekk meħtieġa biex ingħixu haġjitna kif titlob anki l-istess liġi naturali — kif jixraq u sewwa.

Sew jekk tkun taħdem u sew jekk ma tkunx, għandek dejjem toqgħod attent fi kliem. Ghax 'ta' kultant jiġri li bil-kliem żejjed jew mixhūt bl-addoċċ, tista' tiġi fl-akbar għelt, għawġ u kultant anki tkun il-ħtija ta' frid bejn il-familji. Ghax "li kien il-kliem ġawhar, is-skiet is-baħ minnu", u li kieku ma għidt xejn kien jaqbel bosta, billi "għidt kelma swietli mija, li ma għidt xejn kien ikun aħjar għalija". Li wieħed iżomm ilsien u jgħarbel sewwa kliemu qabel jixhūt ma jkunx għamel hażin billi b'hekk biss tista' żzomm is-sliem ma' kulhadd u mhux biss li mohħok ikun mistrieh, imma wkoll li taqla' t-tiffir u s-simpatija ta' kulhadd. Ghax fl-aħħar mill-aħħar x'tiswa l-hajja bil-ġmiel kollu li fiha, sew jekk inti żgħir, sew jekk inti kbir, b'dak kollu li għandha x'tiġbdek lejha, jekk thalli lsienek jiġri bik, haġtek issir infern imdawwar minn kullimkien bl-għedewwa u ma tismax hlief min igħid kontrik. Nahseb li l-ghan ewlieni tal-bniedem għandu jkun li jzomm il-paċi ma' kulhadd għaliex "għidt kelma swietli mija, li ma għidt xejn kien ikun aħjar għalija."

Kemm hu sabiħ li nżommu s-sliem ma' hbiebna, l-aktar mal-ġirien tagħna, igħidulna l-qawl bil-kliem "kul għal zaqqek u imxi għal għajn in-nies". Għaliex ma tistax toqgħod "tfittex ix-xagħra fil-ghaġina", ta' kull ma jidhirlek li qed jagħtik fastidju għaliex tispicċa biex titlewwem ma' kulhadd. Issib min igħidlek 'itboq biebek u dur b'uliedek', għaliex b'hekk biss ma tiġix fl-ghawġ. Huwa kollu minnu li fil-hajja ta' waħdek ma tiġix fil-ghawġ, imma wieħed irid jiftakar li llum, bil-hajja movimentata li qed ingħixu fiha ma tistax issakkar biebek biex tissakkar ġewwa, "għaliex jekk tinheba, jaħbuk". U llum ma tantx hu żmien li tinheba, l-aktar min għandu t-tfal li jridu jersqu fis-soċjetà, u llum is-soċjetà ma tippermettix 'l min hu mgerrex u misthi għaliex għal dak la hemm xogħol u lanqas wisa'. Bhalma darba qal wieħed li jaf sewwa xi trodd il-hajja, "il-hajja hi ġlieda, jekk ma tafx tiġġildilha, ma hawnx wisa' għalija fid-dinja". U kif trid tiġġildilha jekk inti qatt ma doqt l-imrar tagħha u li triqtha ma tafx tkejjilha b'xibirha.

Fuq ix-xogħol wieħed għandu dejjem iżomm kelmtu u jara li din iżommha tajjeb għaliex 'il-bniedem tagħharfu minn wegħditu'. Min jikser kelmtu jkun qed jagħmel aghar mit-tfal li ma jafux x'inhi l-kelma ta' l-irġulija. Li wieħed iżomm kelmtu jkun qed juri li hu ta' karattru tajjeb, bniedem ta' min jorbot fuqu, u li l-ħbiberija miegħu tkun imfittxija

minn kulhadd.

Hafna għandhom id-drawwa, l-aktar fuq ix-xogħol u l-ħwienet tal-kafè, li jaqdbu ma' xi ħadd. Din id-drawwa tghodd ukoll għal dawk li jqattgħulek il-jum kollu jqassu fuq in-nies, l-iktar il-girien li forsi dawn ikunu għewwa għall-affari tagħhom iduru bil-familja; u għal dawk li joqogħdu jgħidu fuq dak u fuq l-iehor. Dawn għandhom joqogħdu attenti għax "jekk tirtfisi l-kallu, nirfislek tiegħek", u għandek titgħallimha li ma "tagħtix fastidju 'l min ma jtikx", għax "kull min igħolli taħt abtu, kulhadd għandu xi jxomm".

Huwa dmir tal-ġenituri, fost dmirijiet oħra, li qatt m'għandhom jikkellmu quddiem it-tfal billi "t-tfal jikxfu l-għawar", u dak li żammejt mistur int dlonk ixandruh huma bl-innoċenza kollha. Min jikkellem quddiemhom ikun qed imur kontra l-qawl li jgħid "turix fiex ahna jekk ma tridx tohroġ ħabarna". Għax xi drabi l-kliem li ngħidu bejn l-erba' ħitan ta' djarna jkun tassew kompromettenti u jista' jwasslek fil-għali u kif igħidu "fil-ksir il-għonq".

Matul il-jum issib lil min hu qanċieċi, ma jkolx sakemm jixba', u li "l-flus jurihom id-dlam". Kollu minnu li ma tridx tkun ħali, għax kif igħidu aktarx jigrì li "ilhih jegħleb ix-xħiħ", u meta ħali jkollu idejha miftuha sewwa, jispiċċaha fid-dejn. Imma lanqas trid tkun qanċieċi, tkejjel iżżejjed bix-xiber biex fl-aħħar tispiċċaha kif igħid il-qawl, "bena u talla' biex mar u ħalla", u fl-aħħar issib li matul ħajtek geddist kemm flaħt biex gawdew il-werrieta. Għalhekk sabiħa li wieħed jonfoq skond ix-xlief tiegħu u "ma jmiddx riġlejh barra mill-friex".

F'jum wieħed bniedem jista' jagħzel l-akbar destin ta' ħajtu u dan hu dak li jqatta' għomru mas-sieħeb jew sieħba tiegħu. Għażla delikata li l-bniedem għandu jħares lejha bl-akbar reqqa għaliex "iż-żwieġ hu rabta li tagħmilha b'islienek u ma tħolliex bi snienek". Għandu wieħed iħares lejn il-karattru u l-bżulija għaliex "għan-natura m'hemmx tabib", u jekk tinzerta ħażin, tmur minn taħt. Ma tridx tħares lejn il-ġmiel biss għaliex "il-ġmiel għas-suq", u lanqas lejn il-flus għaliex "imur il-ġid u l-gidejn u jibqa' l-hidma tal-idejn", u jekk din jew dan ma jkunux tax-xogħol, ibatu t-tnejn. Għalhekk l-antiki kienu igħidu "aħjar fqira u ħorra, milli għanja u morra", għaliex wisq drabi jigrì li bi flus il-mara r-raġel ikun ilsir u mkasbar bla ma jista' jzomm id-dinjità tiegħu. Hu importanti wkoll li tkun taf min hi (hu) għaliex "jekk l-omm kienet żemlija, l-bint tkun imdorrija", jew "għidli bint min hi biex ingħidlek min hi".

Il-ħbiberija, ma' nies li fihom għajb, wieħed għandu jwarrabha għaliex "min jagħmilha maz-zopp f'egħluq is-sena jsir bħalu", u anki jgħi-

dulek "għidli ma' min tagħmilha biex ingħidlek min int". Il-ħbiberija ma' nies ta' ċerta kwalità tajba mhux biss li ma tħammarx il-wieċ quddiem is-soċjetà, imma wkoll li timliet b'ċerta kunfidenza fik innifsek li dak li qed tagħmel hu magħgub u mweggħah minn kulhadd.

Għalhekk iktarx li "l-Għaġuza qatt ma riedet tmut, għax aktar ma tikber aktar kellha x'titghallem". Fid-dinja qatt ma tista' tghid kemm taf, iżda kemm baqagħlek x'issir taf. Sewwa jgħidu li 'kliem ix-xiħ żomm fih', għax jaf x'igħid, għalkemm issib min igħidlek "li darbtejn insiru tfal". B'danakollu tabilhaqq li x-xiħ għandu l-esperjenza li kisibha matul il-milja ta' ħajtu. Wisq drabi "tghallem bl-iżball tiegħu", li jkun ħallas għalih fil-wisa'.

HU KOLLOX

Ta' Joseph Sciberras

Dan biss irrid minn għandek:
 l-imħabba tiegħek;
 mill-bqija ħudli kollox
 u fittex
 hu lili miegħek.

IL-BULGARJA U L-LETTERATURA TAGĦHA

Ta' Emmanuel P. Attard

Art li sa minn bosta snin ilu ħassejtha tiġbidni hija bla xejn dubju l-Bulgarja. Dal-pajjiż Slav fil-Lvant ta' l-Ewropa għalkemm mhux tant oġhid minn artna, ftit li xejn huwa magħruf fostna. Dwar dik li hija, imbagħad, letteratura Bulgara — min jaf, forsi il-għaliex dan l-ilsien huwa miktub bl-alfabet Ċirilliku u għalhekk huwa għarib għalina — nistgħu ngħidu li nafu ftit wisq. Hija tassew hasra. Għalhekk ħassejtni fid-dmir li ngħid xi ħaġa fuq dal-pajjiż sabiħ, kollu storja, u dwar il-letteratura għanja tiegħu.

M'hemmx wisq x'jorbotna, huwa kollu minnu, mal-Bulgarja, għalkemm nafu li minn hemmhekk nimportaw bosta gniedes u barrin. Imma nixtieq insemmi li darba waħda, f'gurnal lokali, kont qrajt dwar

ċertu Professur Sciclunoff, Bulgaru ta' fama kbira bħala xjenzjat, li stqarr li huwa ta' nisel Malti, kif jixhed kunjomu. Kif jidher ċar, meta, anke fil-Bulgarja xi Malti 'l hawn u 'l hinn mar iġhammar bħal tant u tant oħrajn fl-Awstralja, fl-Amerika, fl-Ingilterra u artijiet oħra. Għandna nsibu wkoll, kif sejjer nurikom, xi xebh bejn il-popli tagħna u fl-istorja tal-letteratura taż-żewġ artijiet.

Dan narawh fil-fatt li għalkemm il-Bulgarja, bħal Malta tagħna, hija wisq għanja fl-istorja, il-letteratura tagħha hija biex ngħidu hekk żagħżuġha — bħal dik tagħna — għalkemm l-egħruq tagħha jwasslu sas-seklu disgħa wara Kristu. Hija bdiet tieġu sewwa suritha għall-ħabta ta' nofs is-seklu tmintax — bejn wieħed u iehor bħal-Letteratura Maltija li mar jagħtiha sura ħajja Mikiel Anton Vassalli, 'Missier l-ilsien Malti', li wkoll għex dik il-ħabta, meta Malta kienet għadha taħt il-Kavaleri ta' San Ġwann. Bejn Malta u l-Bulgarja hemm xebh sewwa fis-sens li ż-żewġ popli huma — jew almenu kienu, għax issa ż-żminijiet qed jitbiddu kullimkien — mogħtija għall-biedja u huma nies twajba u reliġjużi għall-aħħar. Il-Bulgari m'humieħ, niftehmu Katoliċi, iżda ta' din Ortodoss imma ferm iħobbu lir-reliġjon u lill-knejjes tagħhom u devoti għall-aħħar tal-Madonna għalkemm taħt reġim Aħmar.

Il-Bulgari ta' 200 sena ilu, bħall-Maltin ta' dak iż-żmien, kienu jsibu fis-sacerdoti tagħhom — in-nies waħdanin, tista' tgħid, li kellhom xi tagħlim — mhux biss ir-ragħajja spirtwali iżda wkoll il-mexxejja ċivili u letterarji tagħhom. L-ewwel kotba Bulgari kienu l-Bibbja u oħrajn ta' xejra reliġjuża. Ewlieni fil-qasam letterarju Bulgaru kien Patri Pajsi minn Hilendar, li għex bejn l-1722 u l-1798. Patri Pajsi kien reliġjuż għaref u patrijot b'qalb taħraq bl-imħabba għal art twelidu u għall-ilsien tagħha. Bħall-Poeta Nazzjonali tagħna Dun Karm, Patri Pajsi mar iwissi li waqt li hija ħaġa sabiħa li nistudjaw u nħobbu l-ilsna barranija ma għandna narmu u ma għandna nżebillu qatt ilsien pajjiżna. Pajsi hekk mar jikteb u jhegġeġ lill-Bulgari ta' żmien, li wħud minnhom bħal xi Maltin ta' l-imġhoddi, b'għajb kbir għalihom, kienu jħarsu b'mistħija jew dak li huwa aġar bi stmellija lejn l-ilsien li ħadu ma' ħalib ommhom: "Araw kif jiena qed nikteb bi stil mexxej, ċar u ħafif dwar in-nisel u l-ilsien tagħkom. Aqraw u tgħallmu dejjem iżjed ħalli ma tkunux imżebilha u mċekkna mill-popli l-oħrajn U min ma jkun irid jaf dwar il-ġens Bulgaru tiegħu u jkun moħħu fid-drawwiet u ilsna barranija, ah, kemm ikun miskin u iblah!" Pajsi gabar madwaru xi reliġjużi li kienu jaħsbuha bħalu u dawn issoktaw iħabirku għall-għanijiet għolja tagħhom. Mhux ta' b'xejn, Pajsi ġie

msejjah il-bniedem li qajjem mill-ġdid il-Letteratura Bulgara.

Imma l-ġieħ tat-titlu ta' 'l-ewwel bniedem intelletwali tal-Bulgarja l-Ġdida, jieħdu, kif jixraqlu, l-Isqof Sofronju minn Vrazza. Kien prelat imdawwal għall-aħħar għal żmien: huwa għex bejn l-1737 u l-1814. Influwenzat minn Pajsi, l-Isqof Sofronju mar juri b'ħila tasew kbira l-qawwa u l-ħlewwa ta' l-ilsien Bulgaru meta jkun imħaddem minn id tas-sengħa. Fih il-Bulgari tas-sekli tmintax u dsatax kellhom mexxej għaref u qaddis. Lill-Isqof Sofronju — minn kitbietu ta' lanqas — nistgħu nsejhulu 'Santu Wistin tal-Bulgarja'. Bħall-imsemmi Duttur ta' lppona kien bniedem għaref, umli u ta' ħila fil-pinna tiegħu, kif tixhed l-awtobijografija ta' ħajtu, jisimha, "Il-ħajja u t-Tbatijiet tal-Midneb Sofronju", miktuba fl-1805. B'qawwa liema bħalha, imma fl-istess ħin bi ħlewwa li żżarma kull għadu, dan l-Isqof Bulgaru mar jinqeda bil-pinna fejjieda tiegħu biex jilħaq l-għanijiet tiegħu, li jżomm lin-nies ta' pajjiżu fit-triq ta' Kristu, kif kien dmiru bħala ragħaj spiritwali u fl-istess waqt irabbilhom l-almu għax, tassew kienu jeħtiġuh, kif kienu taħt il-madmad Turk.

Ma' dawn it-tnejn mhux ta' min iħalli barra lill-aħwa Dimitri u Kostantinu Miladinov li marru jagħnu lil pajjiżhom b'għabra ta' 660 għana popolari Bulgaru — il-folklor ta' dal-pajjiż matul iż-żminijiet. Għall-Bulgari dawn iż-żewġ aħwa mdawla u patrijottiċi huma dawk li huma għalina l-Maltin fost l-oħrajn, il-Kanonku Agius De Soldanis, Patri Manwel Magri u fi żmienna, il-Prof. Ġuże' Galea, Ninu Cremona u Ġuże' Cassar Pullicino. Imma, imsejkna li kienu, ħallsuha qares l-aħwa Miladinov, il-ħeġġa li wrew għal ilsienhom għax fl-1862 għebu għal dejjem minn wiċċ din l-art ġewwa Kostantinopli: mixlija li marru jqajmu l-kuxjenza nazzjonali tal-pajżani tagħhom u li kienu mxaqilbin lejn ir-Russja, dak iż-żmien l-aqwa difensura tal-ġnus Slavi. Kittieba oħra Bulgari tal-perijodu risorgimentali kienu bħal Juri Venelin, Ġorġ Rakovski, Pietru Beron, Neofit Bozveli, Neofit minn Rila u. fl-aħħar imma mhux lanqas, Bažilju Aprilov, li f'Gabrovo mar iwaqqaf l-imsemmi ċentru ta' kultura tiegħu.

Poeta iehor li jixraqlu tifhir speċjali huwa, bla xejn dubju Kristo Botev. Botev (1848-1876) ma kitibx eluf u anqas mijiet ta' poeziji — għax b'kollox mar iżomm ma' l-għoxrin waħda biss — iżda fosthom insibu wħud li huma fil-veru sens tal-kelma gawhar lirici. Bħall-Poeta famuż Inġliż Keats, li wkoll miet qasir il-għomor, kien jikteb wisq u wisq iżjed kieku baqa' jgħix imma, jaħasra, miet fil-fjur ta' ħajtu sforz imħabbtu għal pajjiżu. Kien patrijott rivoluzzjonarju li ma waqfex fl-idealizmu tal-kitba imma għadda għall-azzjoni. F'ras ġemgħa ta'

partigjani mar jahtaf bastiment, il-famuż 'Radetzky' u mir-Rumanija — fejn kien jahdem bla heda kontra t-Torok — qasam ix-Xmara Danubju u daħal il-Bulgarja. Safa maqbud mill-awtoritajiet Torok u mneħħi nhar is-17 ta' Mejju, 1876. Mewtu huwa kien mar ibassar f'poezija li mar jiddedika lil ommu u lil għarustu u li semmieha 'Na Prostavani' (Tislja Aħharija). Dil-poezija u oħra msemmija għal eroj Bulgaru ieħor, Haġġi Dimitri, huma l-isbaħ fost dawk kollha li kiteb. Il-Porte, il-Gvern Tork, allura ħaseb li mal-mewt ħesrem ta' Botev kien irnexxielu jxejjen għal kollox il-moviment ta' l-indipendenza Bulgara Iżda arralhom it-Torok għax biss sentejn wara jiġifieri fl-1878, il-Bulgarja rebhet l-indipendenza politika tagħha bil-Prinċep Alessandru ta' Battenberg (antenat ta' Lord Louis Mountbatten u tad-Duka Filippu ta' Edinburgu) bħala l-ewwel Kap ta' l-Istat

Ma' l-Indipendenza nazzjonali bdiet rebbiegħa glorjuża għal-Letteratura Bulgara. Mhux il-għan ta' din il-kitba li tinghata lista sħiħa ta' awturi Bulgari jew ta' xogħlijiethom għax kienu jkunu jenħtieġu volumi sħaħ. Insemmu biss xi wħud mill-aktar kbar ma' l-oħrajn li diġa semmejna. Fost dawn u minn ta' quddiem nett għandna nsibu lil Ġwann Vazov (1850-1921). Tgħallem u trawwem f'imħabtu għal-letteratura fl-iskola mwaqfa minn missier il-Poeta Botev f'Kalofor. Bħall-poeta msemmi l-aħħar, Vazov mar iqatta' bosta snin minn ħajtu eżiljat fil-pajjiż ġar, ir-Rumanija. Hawnhekk huwa wkoll ħadem, kiteb u sselet bis-sħiħ kontra l-madmad Tork f'pajjiżu. Bħal xi nies patrijottici u mdawla Maltin li marru jaraw lil Malta mill-ġdid mal-miġja ta' Napuljun fuq l-'Orient', hekk ukoll Vazov daħal mal-Kżar Russu, Alessandru II, imsejjaħ mill-Bulgari, 'Il-Liberatur' — bħala interpretu ufficjali tiegħu — meta dan ħeles lil arthom minn taħt idejn is-Sultan tat-Turkija. Jekk Botev, miftum minn ħajtu hekk żaġħżuġħ, mar jikteb ftit wisq — għalkemm mill-aqwa — ma nistgħux ingħidu l-istess għal Ġwann Vazov. Tassew li kien kittieb prolificu; Kien poeta liriku u epiku, rumanzier u drammaturgu mill-aqwa kemm ta' pajjiżu u kemm fl-Ewropa, tant li ismu u l-letteratura kontemporanja Bulgara saru, tistgħu tgħidu, sinonimi. Fih il-Bulgari jaraw kittieb ewlieni, wieħed li, x'aktarx aktar minn kulhadd mar juri l-qawwa u l-ħlewwa ta' ilsen art twelidu. Bih, bir-raġun kollu, huma mkabbra.

Minn żmien Vazov 'il hawn, insibu ruxxmata sħiħa ta' kittieba Bulgari, bħal biex insemmu biss xi ftit Petko u ibnu, Penčo, Slavejkov, Peju Javorov, Zakkarija Stojanov, Teodoru Vlajkov, Mikiel Georgiev, Stojan Mihajlovski, Aleko Konstantinov, Teodoru Trajanov, Emanwel Pop Dimitrov u oħrajn. Fosthom insibu bosta klassijiet ta' kittieba li

jvarjaw minn dawk ta' xejra leminija jew Konservattiva bħal Petco u Penčo Slavejkov għal Dimitri Blagoev, Milev, Smirnenski, u Vapzarov, xellugin anzi Komunisti bil-miftuħ. Imma ta' min isemmi li dawn ta' l-aħħar għexu fi żmien meta l-Bulgarja kienet monarkija u kienet maħkuma għal kollox mill-oligarkija tan-nobbli u mill-uffiċjali ta' l-armata, ammiraturi fil-beraħ tas-sistemi Faxxisti u Nažisti. Il-kittieba msemmija kienu radikali u ribelli bħala reazzjoni, kif insibu li huma ħafna mill-poeti u kittieba ta' żmienna.

Kontra l-pajjiż ġar, ir-Rumanija, fejn il-President Nicolae Ceaușescu bla moħbi xejn isegwi pulitika indipendentista mhux dejjem aċċettabbli għall-Unjoni Sovjetika, il-Bulgarja tal-lum hija bħal kollox marbuta mal-karru misjuq minn Moskax. Għat-tieni darba, jiġifieri fl-1944, ir-Russi marru jehilsu lill-pajjiż mill-ħakma Faxxista u Hitlerjana u kif għamlu f'artijiet oħra tal-Lvant ta' l-Ewropa, imponew mill-ewwel Gvern Komunist. Il-kittieba Bulgari tal-lum, m'għandhomx għażla oħra għajr dik li jimxu u jiktbu skond ir-'realiżmu Soċjalist' jew aħjar dak Marxist u Leninist. Ikollhom iħaddnu ta' lanqas fid-dieher u jħaddmu prinċipji etiċi u artistiki li jikkinformaw mar-regim u mal-partit li ilu issa jmexxi l-Bulgarja għal dan l-aħħar kwart ta' seklul. Tgħid regim hekk iebes wara ħakma hekk twila għad jaasal biex jirnexxilu johloq għal kollox l-aspirazzjonijiet patrijottiki u reliġjużi Bulgari bi tradizzjonijiet ta' l fuq minn għaxar sekli? Ma jidhrilniex imma ż-żmien biss għad irid jurina — jekk inkunu għadna ħajjin.

INSOMNJA

Ta' OLIVER FRIGGIERI

Meta fl-insomnja twila thoss jitwiieldu
ħsibijiet godda u moħħok jitqal iżjed
x'tixtieq?

Jiena nixtieq immisshom bejn subghajja
bħan-noti taħt is-swaba' ta' pjanista
iew bħalek kif inħobbok meta jidlam.

U meta x-xewqat jonqsu waħda waħda
nišet l-insomnja.

Iżda l-għada bil-lejl xorta nistenna
il-moħħ jerga' jittaqqal sakemm norqod.

PASS ŻĠHIR

Ta' Lawrence Quintano

Madwar mitt sena ilu, Jules Verne kiteb il-famuż rumanz tiegħu "Vjaġġ għall-Qamar." In-nies ta' madwaru għaddewh b'ta' miġnun u qatt ma basru li fosthom kellhom bniedem li mal-ġenju tal-kitba, kellu d-don tal-proflezija.

Lil Verne ta' min isejjaħlu profeta. Huwa bassar invenzojnijiet bħall-ajruplan u s-sottomarin u fil-ktieb li semmejt huwa iddeskriva girja lejn il-qamar li falliet għal ftit. F'dawn l-aħħar għaxar snin, kliem Verne sar realta'. L-ewwel kienu r-Russi li għaġġbu lid-dinja meta telgħu satellita ddr mad-dinja. Ftit xhur wara kulhadd beda jżomm innifs u jithasseb fejn ser naslu meta smajna li kelb bl-isem ta' "Laika" daq il-hajja ta' l-ispazju qabel il-bniedem.

F'temp ta' xejn sar progress kbir. Bdew telgħin satellita waħda wara l-oħra miż-żewġ naħat ta' l-Atlantiku sa ma fl-aħħar telgħu l-bnedmin. Il-21 ta' Lulju ta' din is-sena jibqa' mniżżel fl-istorja tal-bniedem — kien il-jum li fih l-Amerikani baġhtu bniedem fuq il-qamar. L-ewwel ma messet kienet is-sieq ix-xellugija ta' Armstrong, imbagħad niżel bniedem shiħ. "Dan tiegħi huwa pass żgħir," qal Armstrong, "imma huwa pass kbir għall-umanità".

Nistgħu nġhidu li sar l-ewwel pass tal-bniedem fl-ispazju — qisu l-ewwel ġebba ta' bini kbir b'ħafna sulari u b'ħafna kmamar. Meta jkollna stampa ċara f'moħħna, jekk qatt jista' jkollna, ta' kemm hu kbir l-univers, malajr nintebħu kemm kien pass żgħir dak li għamlu Aldrin u Armstrong.

Diġà bdejna naħsbu li hu possibbli li mmorru fi pjaneti oħra, bħal per eżempju, Mars. Jinthieġu flus, kurajġ, u xjenza aktar profonda, u mhux kemm taqbad u tibgħat bniedem f'din jew dik il-pjaneta. It-tletin sena li jonqos għat-tmiem tas-seklu wisq probabbli jagħtuna idea ċara tal-futur tal-bniedem fl-ispazju. Ħafna jqanqlu l-problema li għal-darba m'għandniex flus biżżejjed ha nitimghu 'l min hu bil-ġuħ, ikun aħjar jekk nieqfu minn dawn l-attentati. Arnold Toynbee, il-famuż storiku Amerikan, ikkummenta hekk wara l-vjaġġ ta' l-Apollo 11:

"Huwa skandlu li tibgħat bniedem għall-qamar meta hawn ħafna li m'għandhomx x'jieklu. Jekk għandna daqshekk għaqal biex nilhqu l-qamar, ma nidhrux boloh la m'aħniex kapaci nsolvu l-problemi ta' din l-art?"

Imma, fil-fatt, huwa possibbli għall-bniedem li jieqaf mit-tiftix tiegħu u jħalli l-avventura spazjali? Jiena dan ma naħsibx li jista' jkun.

Bhalma qal Dr. Ponnamperuna, xjenzjat u filosofu, “Din hi l-essenza tal-hajja tal-bniedem, li jibqa’ jfittex, ifittex, ifittex.” Il-Bniedem ghandu bżonn xi haġa li tagħtih fiduċja fih innifsu u li turih kontra l-hajja mkissra li jgħix — bla skop, bla tama, u bla sens — għandu jsib fiex jaħli l-enerġija tiegħu.

Fi żmien għaxar snin jew inqas, grupp żgħir ta’ nies ikunu fi triqthom lejn Mars. Qabel konna naħsbu li din il-pjaneta għandha xi forma ta’ xi hajja u jista’ jkun hemm xi haġa intelligenti. L-aħħar rit-ratt dwar Mars urewna li konna mqarrqa u l-fantaxjenza li tant holqot stejjer dwar din il-pjaneta taret mar-riħ. Issa rridu nsibu dinjiet oħra li jtuna l-avventura li niltaqgħu ma’ nies bħalna. Xi professuri diġà ippruvaw jtkixxfu dwar l-eżistenza ta’ ċiviltajiet oħra. S’issa għadu ma sar l-ebda kuntatt. Għad irid iġġaddi żmien sew qabel ma nibdew nirċievu messagġi minn dinjiet oħra! Forsi dawn in-nies huma avanzati aktar minna f’dik li hi ċiviltà u lilna jistgħu juruna invenzjonijiet li aħna qatt ma hlojna bihom. Għall-anqas hekk ipingihom H.G. Wells fil-ktieb tiegħu “The War of the Worlds” fejn nies minn Mars jeqirdu Londra imma aħna nitilfu ċ-ċans li nitgħallmu minnhom.

L-ivvjagġar fl-ispazju żgur li ser jikber sew. Uliedna jew ulied uliedna jkollhom il-mezzi kollha biex iżuru tnejn jew tliet pjaneti matul hajjithom. Arahom telqin lejn xi “lift off” centre, ixejrulna malajr u f’kemm ili ngħidlek imorru jaraw film fuq waħda mis-swali tattalkies ta’ fuq il-qamar; minn hemm, b’velocità inqas, għax il-gravità tal-qamar hija wiehed minn sitta dik tad-dinja, imorru jduru l-komunitajiet ta’ xi pjaneta oħra. Trasport mid-dinja għad-diversi pajjiżi għandu jkun first b’haġna kumpaniji pika waħda min joffri l-aħjar u l-aqwa servizz. Kultant nibdew naqraw dwar disgrazzji spazjali u l-gazzetti jibdew jimlew l-ewwel faċċati tagħhom b’rapporti kif saru bir-ritratti b’kollox.

Bil-ftit, il-ftit, ir-rizorsi tad-dinja ser jinhlaw u jkollna nibdew ingibu materja prima mill-ispazju. Uffiċjali tad-dwana bil-fors iridu jaħdmu aktar minn qatt qabel minħabba l-kuntrabandu li ma tmurx l-ekonomija tad-dinja tmur lura flok ‘il quddiem. Mur aqlagħna minn krizi bħal dik!

Forsi jkun hawn avvenimenti sportivi bejn dinja u oħra. Ma nibqgħux nitkellmu dwar “World Cup” imma malajr insejħulha “Interplanetary Cup” jew “It-Tazza ta’ l-Univers.” Ikkun hemm tlielaq bejn rocket u ieħor min jasal l-ewwel f’dinja oħra u min ser iżomm ir-record. Imbagħad hemm il-muntanji ta’ Venus u Jupiter li jhaġru ‘l min iħobb jixxabat jittanta jilhaq l-aktar quċċati għoljin. Fuq ir-radio

tkun tista' tisma' partita li qed tintlagħab f'Saturn, programm ta' diski minn Uranus, u l-aħbarijiet, min jaf b'liema lingwa, ta' Pluto. Ikun hemm servizz tal-posta, tat-telefon u tat-telegrafu biex inkunu nistgħu naqbd u ma' l-emigranti li jkunu jiġu minna mill-qrib. Ġurnalisti magħrufa jittajru 'l bogħod mid-dinja ha jibdeu johorġu gazzetti għan-nies t'hemm fuq.

Ta' min jipprova jaħseb x'effetti ser ikun hemm fuq il-proża u l-poeżija, l-arti u l-filosofija. Diffiċli tgħid, għax xi problemi ser jinhol-qu għadna ma nafux. L-anqas ma tista' tpingi kwadru ta' kif ser tkun is-soġġetà hlief li fori tkun aktar miġnuna minn tal-lum.

Dak il-pass ta' Armstrong li mhux hlief pass ta' tarbija għadha kif titlaq timxi għad irid isir akbar minn dak tal-ggant Gulija. Tgħid ikun għall-aħjar tal-bniedem jew għall-agħar? Il-bniedem irid jibqa' jfittex, u donnu li ma' l-avventura spazjali qed jorbot il-possibiltà li jsolvi l-kriżi ta' identità li għaddej minnu. Tgħid ser ikun resaq xi ftit aktar lejn is-soluzzjoni wara li jagħmel passejn mdaqqs in sew?

XRAR

Ta' J. P. Vassallo

Għal għaxar snin kont ommi,
 Għal għaxar snin missieri,
 Għal erbgħin sena marti,
 Hames snin sinċieri.
 Għadda mahrub iż-żmien:
 Għal hames snin kont JIEN

* * *

Kien twajjeb, miet miskin u kiseb il-mistrieħ.
 Il-kelba għadha tnewwaħ: haddieħor ġa insieħ.

* * *

Tisma' bil-qiegħda l-priedka — kollha għajnejn, widnejn,
 It-tieba tagħha ddawwal fejn ma tifhem xejn.

* * *

Mqajjem: xidja, mqit, mishut, sabi hażin.
 Rieqed: b'rasu fuq driegħu donnu anġlu fin

* * *

Kien sid qalil u hadd ma sata' bih.
 Mejjet jinsab: ma nafx min sab mistrieħ

* * *

Bla herqa jharsu ż-żgħażaġh, hadd ma jagħti kas,
 Hadd ma jkemmex xofftu u hadd ma jcaqlaq ras
 Jaqilbu l-ghajn il-kbar, johorġu l-kundanna:
 Insew ix-xjuħ il-ġnien, l-ghadira u Susanna.

IL-LUM

Ta' Dwardu Zarb

Meta dħalt ġo librerija pubblika fil-
 Kanada u hawn sibt kotba tal-letteratura
 Maltija.

Bl-imħabba għall-ilsien Malti
 Hassejt qalbi mimlija
 X'hin hawn, f'din l-art imbiegħda,
 Kont dħalt ġo librerija.

Hawnhekk, eluf ta' mili
 'Il bogħod minn art twelidi,
 Sibt kotba b'ilsien arti,
 Ilsien li nqisu ġidi.

Hawnhekk sibt l-ilsien Malti
 Hdejn dak tal-Ġappuniżi.
 Taljani, Lhud, Spanjoli.
 Franciżi w Ungerizi.

Għax huti, il-kitba tibqa'
 U tasal fl-ibgħad art.
 I.i nsib kotba tal-Malti
 F'din l-art qatt f'għomri bsart? . . .

Il-lum ilsienna hlejju
 Mirqum, ma jlumu hadd:
 Għandna letteratura
 Magħrufa w ma tmut qatt.

Għalhekk mill-ġnus tad-dinja
 Ilsienna hu studjat.
 Kemm juri min imaqdru
 Li medhi fil-fruġat!

L-IMHABBA

Ma għaraftekk
mill-ewwel darba
It-tieni darba, iva.

Għidli
jekk l-arja tgħidulekk.
Kienet għodwa kiesha
u jien kont veru mdejjaq,
iżda f'daqqa waħda
ħassejt xewqat ta' dahk.
Ma għaraftekk.
Iżda inti għaraftni
u jien għaraftek
u inti ma għaraftnix.
Issa għadda bejnietna
xahar, li kien silġ bla ħajja,
bħal siparju ta' ġranet griži.

L-ewwel darba
tasew
li ma għaraftekk
It-tieni darba, iva.

APOKALISSI

Ta' Carmel Calleja

U rajt ix-xemx u l-qamar
jiżżeffnu,
jitfarrku,
u jduru,
go rxiex ta' kwiekeb,
li ħegġu,
li ħammru
go forġa ta' nirien.

..... U ħolqu dehra
ta' waħx, ta' kobar,
t'Apokalissi.

IŻ-ŻMIEN GĦADDEJ

Ta' Alfred Massa

Iż-żmien bħal wied ħabrieki
 Dejjem għaddej w iġorr li jsib quddiemu.
 Ifejjaq ġrieħi,
 Fil-waqt li oħra jiftaħ.
 Niket u ferħ, it-tnejn ma jafx x'inhuma.
 W hu dejjem sejjer,
 Dejjem rebbieħ,
 Għaddej!

Mixruf fit-tieqa għaddejt waħdi żmien twil
 Ngħarrex madwari.
 It-tokki tqal mill-kampnar fil-qrib ħasduni.
 Jiena ħarsti tfajt fuq maqdes qadim ħafna
 Li dlonk fakkarni f'tant uċuħ ferrieħa
 Li raddew ħajr lis-Sema
 Għaż-żieda fil-familja.

L-istess maqdes fid-dalma tal-jum
 Fakkarni f'uċuħ oħra,
 Uċuħ imnikkta, b'għajnejn maħsula
 Bi dmugh sħun li ġelben
 U qattar minn ħaddejn
 Daqs il-lellux musfara.
 Qlub mifnija għat-telfa,
 Jew għal ta' ġewwa l-firda.

U ż-żmien iġerbeb! . . .
 Jgħaddi maħrub, itir bla ħadd ma jzommu.
 Iqaċċat, jidfen, għajjur
 Għalih innifsu.
 Għadu tal-għani, tal-ħakkiem wisq iżjed,
 Wens għall-imnikket,
 Għall-fqir it-tama.
 W hu rasu 'l fuq, la jisma' w anqas jara
 Dejjem rebbieħ,
 Dejjem għaddej!

Għaddej!

REĊENSJONIJIET

TNEMNIM. Gabra ta' Versi minn Karmenu Vassallo. Empire Press. — 1970.

TNEMNIM huwa l-ktieb fost ix-xoghlijiet l-oħra kollha ta' K. Vassallo li fih il-poeta jagħti xbieha hajja tiegħu nnifsu. Fil-kotba l-oħra għandna l-waqtiet li xegħlu issa l-moħħ, issa l-qalb, jew it-tnejn flimkien tal-poeta; f'dan il-ktieb niltaqgħu ma' Vassallo l-bniedem, bil-persunalità tiegħu misjura biż-żmien u bil-kotra tal-esperjenzi mqalbbha li għadda minnhom tul hajtu.

Din il-persunalità tidher fuq kollox u qabel kollox, bhala persunalità filosofika. Il-qilla għebet, imma l-hsieb huwa iktar "għarriexi" milli qatt kien qabel. Il-fehmiet li jfisser huma fehmiet li ma tistax twarrabhom għax iwassluk malajr għall-veritajiet eterni li, jekk inti sinċier bħalu, ma tistax tfrttx li taħ-rabbhom. Minn dan il-ktieb huwa ċar kemm arralhom dawk li f'xi żmien kienu hashu, u bil-kemm il-hsieb ma għamluhx fatta, li Vassallo kien ser ikun il-poeta ereżjarka malta, kif Dun Karm kien il-poeta kattoliku **par excellence**. Fil-fatt hawnhekk jidher li Vassallo huwa poeta ortodoss għal kollox u 'l quddiem, jista' jkun li l-qarrejja jibdeu iħarsu lejn dan il-ktieb bhala Ktieb il-Fidi ta' K. Vassallo.

Hawnhekk jolqtuk ir-riflessjonijiet tal-bniedem kolt, matur, imġarrab f'ħafna oqsma tal-hajja fuq il-grajjiet nazzjonali ta' żmenijietu u żmenijietna, tal-bidla tad-drawwiet maltija tul l-aħħar ħamsin sena. Dawn iwassluh għal kritika ħarxa tal-poplu tagħna u drawwietu. Tista' tgħid li kollox — barra l-ilsien malta — xi ftit jew wisq iweġġgħu u jgħaddi mill-għarbiel irqiq taċ-ċensura tiegħu.

Imma mbagħad daqskemm hsebnieh qalil u jagħti hartiet fil-imghoddi jidher li jaf ikun heġu u taż-żizi fejn irid, u kemm jaf ighaddik minn għajn il-labra u kultant iġieghlek tidhak bik innifsek bis-sarkażmu u bl-ironija tiegħu li ġie li jinqadew bi xfafar fini ta' qilla mriegħda, kif nġhidu aħna ma jidhrux fil-poeżiji umoristiċi ta' Anton Buttigieg — poeżiji ta' kritika iktar vasta u ċajtiera **ex professo**.

Mistoqsija li għamilt lili nnifsu waqt il-qari ta' dan il-ktieb kienet: Vassallo: kemm hu poeta? It-tweġiba li wasalt għaliha bla tlaqliq kienet din: Huwa poeta daqskemm għandu l-ħila mill-filosofija jagħhar il-qalba tas-suġġett u jolqot ix-xrar tal-emozzjonijiet fil-moħħ u l-qalb tal-qarrej b'mod li jżomm djalogu mar-riflessjonijiet tal-qarrej tiegħu. Nġhid għaliha jkollni nistqarr li dan id-djalogu żammu tista' tgħid il-ħin kollu u mhux darba jew tnejn xegħelli tbi-sima fuq xofftejja u gēghelni nistqarr "tabilhaqq hekk hu!" u "tajjeb qieghed iġħid!" "**encore!**"

Kelma dwar il-forma tal-poeżiji ta' dan il-ktieb: Il-forma għadha l-forma tradizzjonali li nassoċjaw miegħu, iżda b'differenza li nagħmlu tajjeb ninnotaw għax turi kemm il-poeta tradizzjonali malta wasal biex jiċċaqlaq mill-"presa di posizione" tiegħu jista' jkun taħt id-daqqiet tal-kritika li saret dan l-aħħar minn kullimkien fuq il-metrika tas-Seklu XIX. Fost hwejjeġ oħra innotajt li

fil-waqt li l-metrika ghadha l-metrika tal-ghadd tas-sillabi u aċċenti ritmici, il-poeta hafna drabi nhall mir-rima, ukoll fi stanzi kwartini li dari l-anqas biss ma kien ighaddi l-hsieb mir-ras li ser jitfaċċaw minghajr rima u l-poeta matur inqata' hafna drabi mill-hsieb maghluq fil-vers li jdoqq mimli fil-widna, bhal speci "Arawni, ghedtha u sabih!" Il-metrika tieghu hija iktar mahlula wkoll fi stanzi ghal kollox tradizzjonali, u l-'enjambment' huwa l-karatteristika ewlenija tat-tifsir tal-hsieb tieghu minn vers ghal vers u minn stanza ghal ohra. Dan ukoll fejn il-poeta jinqeda bil-kwartini u iktar u iktar imbaghad f'dawk il-poeziji fejn jinqeda bil-vers mahlul bhal fil-gawwa LIL DUN MKIEL XERRI li wahidha 'tammonta ghal **tour de force** ta' filosofija, kronaka, tifwir ta' qalb mugugha u kritika l-aktar harxa tal-poplu malti, f'daqqa wahda.

B'danakollu fil-fehma tieghi jidher li jekk TNEMNIM huwa iktar filosofiku, huwa bil-wisq inqas liriku u poetiku minn NIRIEN, imma fil-istess hin juri bla dubju kemm il-poeta kien qiegħed jesagera meta kiteb "Bhala kittieb ta' versi mitt digà" fi-gheluq tad-dahla tassew interessanti u fil-wisa' kollu li kiteb ghal dan il-ktieb. Le habib, il-poeta għadu haj u sakemm hemm il-hajja tista' tghid x'jista' jigrì?

w.p.g.

'FL-ARENA' TA' ANTON BUTTIGIEG. Il-Hames Damma ta' Poeziji Liriói.

In-nixxiegha li minnha Anton Buttigieg qed jislet l-ispirazzjoni tal-poezija donnha ma tieqaf qatt. Hi nixxiegha ta' ilma ċar u nadif, ilma li billi milqut minn dwal kull kulur qed jirrifletti hafna l-wien imżewqa. Hekk mill-poezija tan-natura li tana f' "Il-Gallerija ta' Zghuziti" u "Fanali bil-Lej", bhalma wkoll f' "Qasba mar-Rih" qaleb għall-epigrammi fiż-żewġ kotba "Ejjew Nidhku Ftit" u "Ejjew Nidhku Ftit Iehor", u minn hemm imbaghad għall-Musa bil-Kimono, stil ta' versi li qablu hadd ma kien għadu ittrattah fil-Malti. Issa għandna ktieb iehor ta' poeziji "Fl-Arena".

Għalkemm uhud mill-poeziji f'dan il-ktieb huma ispirati mill-attivitajiet tieghu fil-kamp soċjali u politiku, b'danakollu l-passjoni tal-politika ma ddatdar b'abda mod l-ideat u s-sentimenti li jesprimi l-poeta fil-versi tieghu. Għax f'dawn il-poeziji tieghu A. Buttigieg m'għandu l-hsieb jagħmel ebda kampanja politika. Bhala poeta, hu jrid iżomm ruhu f'livell 'il fuq mill-politika, għax jaf li b'hekk biss jikteb poezija tassew, il-poezija tal-qalb, il-poezija li tohroġ safja mir-ruh.

Il-ktieb fih erba' taqsimiet, prologu u epilogu. Il-prologu jiġbor fih il-grajja tal-hajjat u l-baruni li, imdejjaq mill-ghana li ta' sikwit kien ighanni l-hajjat waqt li jkun qed iħit, offrielu l-flus biex jieqaf darba għal dejjem minn dak il-ghana; il-hajjat għelbitu r-reghba, imma wara sab li minghajr il-ghana jaqa' fi swied il-qalb kbir u ma setax ighix minghajr il-poezija. Regġa' l-flus

lura lill-baruni, u kompla bil-ghana tieghu waqt ix-xoghol. Xinhi t-taghlina li niehdu minn din il-grajja? Xinhu l-messaġġ? Illi l-flus ma jaghmlux lill-bniedem kuntent. Il-bniedem ighix fil-hena meta jimxi fuq dak li tiddettalu qalbu. Hekk il-poeta jaghlaq din il-poezija b'dawn il-versi li jgelglu minn vina poetika tabilhaqq friska u ċara:

Ghanni, ghanni, hajjat, ghanni
waqt il-hidma ta' tbatija;
x'tiswa l-hidma, x'tiswa l-hajja
minghajr ffit tal-poezija?

L-ewwel Taqsima l-poeta jsejhilha "Il-Ghanja ta' Hajti". Minn din it-taq-sima naraw ċar illi l-poeta ghandu fih, biex inghid hekk, apparat sensitiv haf-na li jaqbad dak li jhoss u li jara. Din is-sensitività tinhass l-iktar fl-imhabba reliġjuża u patrijottika li tispira l-biċċa l-kbira tal-poeziji f'din it-taqsima. Il-qalb tajba, sinciera tal-poeta tirrifletti ruhha fi ffit versi "Quddiem kwadru ta' pittura Olandiża", ffit versi tabilhaqq imma kemm jiġbru fihom kobor u profondità ta' sentimenti! Fihom il-poeta jiftah berah qalbu, dik il-qalb li fuq l-altar tas-sagrifiċċju trid ixxerred demmha għall-imhabba u r-rispett ta' min hu ċkejken u fqir. Ser nirriproduċi dil-poezija shiha kif inhi biex wiehed jinnota kif bi ffit kliem fi ffit versi sempliċi Buttigieg tana poezija f'riflessjonijiet kbar:

Mulejja,
bhal taħhan tajjeb,
dawwarni dejjem
ghar-rih tal-grazzja tieghek,
halli nithan
il-qamh,
u nrejjaq
lill-fqar
u 'l kull min hu bil-ġuħ;
zejjinni, Mulejja,
bis-sura
tal-mithna twajba:
salib bejn l-art u s-sema.

It-taq-lib u t-tibdil li Malta għaddiet minnu f'dawn l-aħhar snin bħalma wkoll l-inkwiet u s-sagrifiċċji li garrab il-poeta nnifsu, sabu l-eku tagħhom f'uħud mill-poeziji f'din it-taqsima bħalma huma "L-Ghanja ta' l-Imtarraf" u "It-Tallab", "Ben Hur" u "Santa Giovanna d'Arco". In-nota awtobijografika tinhass fil-versi "Id-Dawl ta' Qalbi" fejn il-poeta jara d-dwal ta' hajtu jintfex kollha; l-hena taż-żwieġ, il-ġabra tad-dar, is-saħħa, kollha spiċċaw, biss il-poeta jitlob lil Alla jhalli jixghel fih id-dawl tas-sabar, tat-tama, tal-maħfra u ta' l-

imhabba biex, bhal musbieh il-lejl, jibqa' jixghel fid-dlam tal-lejl.

L-imhabba tal-familja tinhass fil-poeziji li kiteb lil missieru qabel u wara l-mewt; u l-qalb safja tal-pceta, il-qalb tal-bniedem li ghalkemm kiber hafna fis-snin baqghet xorta wahda l-qalb ta' tifel ckejkien, innocenti, narawha fil-poezija 'Meta n-Nannu mar tax-Xjuh'', poezija mimlija b'sentimenti hekk delikati li int u taqraha tislitlek minn ghajnejk demgħa ta' nikej u dispjacir.

Poezija tajba għaliya qisha bičča djamant, sabiħa u iebsa ghax tiflaħ għall-elementi horox taż-Żmien li jghaddi minn fuqħa. X'hawn li għandu hajja twila haħna? Is-siġar tal-ballut, tempji tar-rham, kastelli antiki? Il-poezija tajba tghix wisq aktar minnhom, ghax ighaddu s-snin it-twal u dik il-poezija bħad-djamant tibqa' čara u ġdida dejjem. Hekk għaliya bħal bičča djamant inqis il-poezija "G. l-Ort taż-Zebbuġ". Wiehed jista' jara, biex inghid hekk, kemm ileqqu dawn il-versi bil-forza ta' l-ispirazzjoni li fihom:

Mulejja,
 jekk haġa tista' tkun,
 bieghed il-kalči ta' l-imrar
 minn Malta tagħna!
 Jekk trid li wiehed imut għall-poplu,
 Mulej,
 jien lest!

Fit-tieni Taqsima l-poeta jagħtina "Il-Għanja tan-Natura". Miniex ser noġhod insemmi, ghax dan kulħadd jafu, li A. Buttigieg hu magħruf fostna bħala l-poeta tan-natura. Dan jien ġa wrejtu fi studji oħra li għamilt qabel, u bħali għamlu kittieba oħra. Biss ma nistax ma nsemmix hawnhekk ukoll kif Buttigieg jagħraf ihaddem l-immaginazzjoni tiegħu l-ħin kollu fuq il-misteri u s-seher tan-natura, sa fuq l-ičken insett. Ir-rozinjol, il-bilbla, il-farfett, il-baġħal, is-sangisug, il-kotba: dawn kollha jixegħlu l-ħsieb tal-poeta. Ghax in-natura, kif hallielna miġtub Bernarčın de Saint-Pierre fl-istudji tiegħu, hi kbira fi hwejjeġ kbar, imma hi wisq akbar fl-oġġetti ż-żgħar. U sewwa sew dan li jien ninnota fil-poezija ta' Buttigieg: hu jikteb fuq hwejjeġ żgħar tan-natura biex juri l-kobor tagħhom. Tispirah in-nagħa li m'għandhiex il-qrun ta' barri u lanqas is-sniien ta' lupu; tispirah il-huta mlewna ta' l-ilma heġu, u d-dulliegha, u l-papuča f'Tal-Pjeta'.

Mingħajr ebda dubju, in-Natura hi l-akbar ispiratričči ta' Buttigieg. Kif omm twajba tgħallem lil binha ckejkien, hekk in-Natura tiftaħ beraħ qalbħa mal-poeta u tgħallmu fuq il-misteri kollha tagħha. U hekk naraw il-poeta, im-saħħar, ifissrilna f'poeziji dawk il-misteri li fihom jara l-Id setgħana u infinita ta' Alla. Hekk, l-istess haġa, ighidilna Harvey: **Nature is a volume of which God is the author.**

It-tielet Taqsima hi msawra minn epigrammi u poeziji umorističči. Fuq din

ix-xorta ta' versi jien ga ktibt fit-tul darbtejn ohra meta A. Buttigieg hareġ iż-żewġ kotba tiegħu ta' epigrammi "Ejjew Nidhku Ftit" u "Ejjew Nidhku Ftit lehor". Fl-epigramm jahdmu hafna l-ironija u s-sarkażmu; minghajrhom l-epigramm jitlef il-forza tiegħu. L-immaginazzjoni tal-poeta timraħ fuq mitt sugġett u iżjed, imma l-aktar fuq id-dghufija u l-frugħa tal-mara. Insemmi żewġ eżempji li fihom x'wiehed itiegħem:

Meme' għalqet sittax u bdiet tiggerra,
timraħ b'karozza ma' kull min isuq;
iżda għalkemm kull m'għamlet sar fil-beraħ,
il-Qorti riedet taf bil-bieb magħluq.

U dan l-epigramm l-iehor fuq Adam u Eva fl-ewwel ġlieda tagħhom:

— Tara x'għamiltli l-lum! tara fiex ġibtin!
Ridt issir alla! X'ghira u xi kburija!
— U int mort kxiftni wkoll! Ghidtlu li qtajtha,
li kilt u tajtek tiekol! Xi rgulija!

Ir-raba' Taqsima tittratta fuq poeziji varji, minn il-Gawwiya ispirata minn 'The Seagull' ta' Chekov sal-fjuri ta' l-ajrudrom, mis-sirena sal-plattina ta' l-irmied. Xi hsibijiet tnissel f'moħħ il-poeta din id-daqsxejn ta' plattina mimlija rmied? Araw b'liema mod u b'liema qawwa taħdem l-immaginazzjoni! Il-hsieb tal-poeta quddiem dan il-plattina kollha rmied iġri fuq Hiroshima u jara li sky-scrapers isiru rmied. Bhas-sig-retti, ighidilna l-poeta, ic-civiltajiet twieldu u nharqu b'narhom.

Hemm wisq u wisq x'wiehed ighid fuq kull poezija ta' din it-taqsima imma l-wisa' ma jippermettilniex. Wiehed irid jaqrahom waħda waħda u jtiegħem il-benna, il-hlewwa, it-tjieba, il-ferħ li jafu jnisslu f'ruħ il-qarrej dawn il-poeziji: hekk il-qarrej isir aktar sensitiv għall-hajje u jithem ahjar id-dinja b'dak kollu li tagħti, bit-taqlib li ġġib magħha mill-ferħ għad-dwejjaq, mid-dawl għad-dlam, mill-abjad għall-iswed, kif ighidilna fi sturnell tiegħu l-poeta:

Fjur tal-harifa,
fittixtek, ma sibtekx, sibb biss xi tfiefa;
warrab' il-fjur t'April; oh! kemm kont ġifa.

Fl-Epilogu hemm miġbur il-paradoss tal-bniedem li jagħti haġr u ġieħ lil min ma jisthoqqlux u jiskandalizza ruħu mill-qdusija tat-tajbin u jsallabhom f'hajjithom.

Kif għidt fil-bidu, in-nixxiegha tal-poezija ta' Buttigieg ma tieqaf qatt. Il-poeta jgħaddi mit-tigrib kollu li tista' tagħtih il-hajja — tbatija, niket, indif-

ferenza, mewt — imma minn dak it-tigrib hu jaghsar il-poezija vera, il-poezija tajba. Ukoll fit-tbatija hu jkun sodisfatt, Tant ikun sodisfatt illi wkoll f'età li fiha n-njes jirtiraw mix-xoghol u jfittxu l-mistrieħ, hu jibqa' jikteb il-poezija, hu jibqa' jaħdem kemm jiflah donnu jrid jaghsar minn qalbu qabel ma jmut sa l-aħħar qatra poezija. Fi kliem Buttigieg stess inghid:

X'tiswa l-ħidma, x'tiswa l-hajja
minghajr ftit tal poezija?

ĠUZE' CHETCUTI

RIMI ĠDID. Ktieb ta' Poeziji ta' J. P. Vassallo.

Il-poeta, iġhaddu kemm iġhaddu snin minn fuqu, jibqa' mimli bl-enerġija u s-saħħa ta' zġħuzitu. Mohħu u ruħu jibqgħu hajjin. Mument ta' ispirazzjoni jikkexf għalih esperjenza ta' hajja shiħa. Dan nistgħu ngħiduh għal J. P. Vassallo li għadu kemm tana l-ktieb tal-poeziji "Rimi Ġdid" wara l-ktieb l-ieħor li hareġ ftit ilu "Weraq tal-Harifa". Il-biċċa l-kbira tal-poeziji li nsibu f'dan il-ktieb huma l-frott ta' hajja mill-aktar attiva, ta' hajja li rat sew l-abiad kemm l-iswed li taf tagħti d-dinja. Għalhekk huma poeziji ta' esperjenza u ta' maturità. Nieħdu n-notturn "Bejni u bejn Ruħi" li, fil-fehma tiegħi, hi l-isbaħ u l-aħjar waħda f'dan il-ktieb u li tista' faċilment titqiegħed fost il-poeziji tajbin u sbieħ li għandna fl-ilsien Malti minħabba s-sentimenti li fiha, ix-xbihat li jolqtu, il-kwadri tal-hajja li tqegħedlek quddiemek, ir-ruħ' li thossha trid tisplođi taħt il-għafsa ta' l-uġiħ u tat-tigrib, u l-forza letterarja li tigri minn strofa għal oħra, minn vers għal ieħor.

Mill-ewwel strofa l-poeta jurina metaforikament kif qed jara lilu nnifsu l-lum:

Riesaq il-lejl — maż-żiffa
Tiss'eħeb issa r-rezħa,
Tinzel ix-xemx fil-baħar
U tħalli dlam u kesħa.

Il-versi, kull vers u kull kelma, thoss fihom il-mużika tar-ruħ, l-espressjoni ta' moħħ li qed jara ċar quddiemu għaddejjin il-ġrajjet imqallba ta' hajja mħabbta li tinsab qrib eġħluqha. "Kull frota għandha sigħetha," iġhidilna l-poeta, "kull bniedem għandu ħinu." Verità u immaġinazzjoni, sodisfazzjon u qtigħ ta' qalb, imħabba u niket jinsabu mwahħdin f'din il-poezija b'senġha tabilhaqq artistika, u meta nagħsru kull ħsieb u kull sentiment naraw li l-hajja tiegħu l-poeta iddedikaha biex jilħaq ideal, li hu l-ideal ta' l-imħabba, l-imħabba vera li fl-aħħar mill-aħħar tinġabar u tissublima ruħha f'Alla li hu kollox u f'kollox:

L-imħabba, biss l-imħabba
 Tagħti siwi lill-ħajja,
 Biha kollox deheb,
 Mingħajrha trab tal-plajja.

Din il-poeżija trid kieku studju għaliha biss, għax hemm wisq xi ttiegħem u x'tanalizza fiha, imma jkollna nieqfu hawn biex nitkellmu fuq poeżiji oħra. L-ewwel wahda "Ballata Sewda", li taqla' l-kruha u l-qżież tal-ħajja. Il-poeta jħares madwaru u ma jarax hliet ħażen u korruzzjoni li jfakkruh fil-għajb ta' Sodoma u Gomorra. Hemm "fejn ma ddakkarx l-Imħabba" jibqa' battal, mid-fun fid-dlam. Hekk iġhidilna l-poeta f'dawn il-versi mill-aktar ebsin fuq il-ħażen bla tarf tal-bniedem, il-ħażen li qed iherri l-qalb ta' l-umanità u jcaqlaq mis-sisien tagħhom il-plieri sħaħ tas-soċjetà:

Ma kienx il-guf benniena
 Ta' mħabba u ta' mogħdrija,
 Izda maqjel jinten
 U ksih ta' biċċerija.

Reġħba, mibegħda, irkatt, qerq, drogi, intiena, tjun u dlam qed ikeffnu l-lum il-qalb tal-bniedem u, fi kliem il-poeta, la rġiel u lanqas nisa ma jridu jafu b'rażna. Il-fqar u t-twaġbin qed isofru. Dan hu l-kwadru oskur tal-ħajja tal-lum, kwadru li b'xi mod ipingihulna wkoll fil-poeżija "Għanja" fil-versi meta jgħidilna illi "jħallas għall-oħrajn min qatt ma ħassu ħati". Imma dan is-sens ta' ħajja hekk kerha u sewda nħossuh jittaffa b'sens qawwi ta' ottimiżmu spiritwali fil-poeżija "Chrysalis":

U nsib fl-imrar ta' qalbi
 Dak li jien ħsibt mitluf,
 Fil-ksieħ mudlam tal-qaber
 It-tama nsib tal-guf.

Naraw ukoll kif il-poeta jistudja l-karattru tal-bniedem. Fil-poeżija "Ballata tal-Platt u d-Demgħa" l-poeta jqiegħed quddiemna l-karattri ta' omm u ta' missier, l-omm li tbatu u tibki fis-skiet ta' qalbha u l-missier li ma jridx jaf bil-gabra u r-rabta tal-familja. Sewwa jgħidu illi l-Poeżija tiġbor fiha l-lin-gwa tas-sentiment. Dan turihulna ċar dil-ballata: fiha nħossu dak is-sentiment fin u delikat li jibqa' tiela' gradatament jagħfaslek lil qalbek sa l-aħħar vers:

"Xejn, orqod, ibni: ġie jarak il-Pa."

Karattru iehor li l-poeta jqaxxru f'din il-gabra ta' poeżiji huwa l-karattru ta' l-Ipokrita. L-ipokrita jilgħab mistoħbija "bla ħnieta u bla mistħija", id-

awwar il-pinnur skond ir-riħ li jonfoħ, jibki jew jidħak fejn jaqbel, bogħod mis-sinċerità, helu ma' min jiqafu, imqit ma' min iġibu, haġa wahda twerwru: il-Mewt.

Dan hu l-kwadru ta' l-ipokrita kif ipinġihulna l-poeta f'versi distiċi b'daq-giet qawwija ta' pinzell b'kuluri oskuri.

Il-frugħa u n-nuqqas ta' għaqal tat-tfajla mtajjra tal-lum insibuhom im-pittra fil-poezija "Il-Kelba" f'kuntrast mad-dinjità u t-tjieba li niltaqgħu magħhom f'poezija oħra "Soru". Il-poeta jidhol fir-ruħ tagħhom it-tnejn u jara x'baħar kbir jifridhom, x'differenza hemm bejniethom fil-mentalità u fl-ambjent u l-atmosfera li jgħixu fiha. Fil-wahda hemm iż-Zina, fl-oħra l-Imħabba. U dawn iż-żewġ kwalitajiet il-poeta jiġborhom u jikkuntrastahom f'poezija oħra. Hekk iġhidilna:

Iż-zina trid biss tieħu,
 L-imħabba trid biss tagħti,
 Iż-zina dejjem tgawdi,
 L-imħabba tgawdi u tbatì.

Bħad-dawl kiesaħ tal-qamar
 Iż-zina timla u tnin,
 Bħax-xemx l-imħabba tisreġ
 U ssaħħaħ lill-bnedmin.

L-element reliġjuż insibuh fil-"Ballata tat-Tliet Slaten", fil-ballata l-oħra "Ballata tat-Tliet Għajtiet" u fil-poeziji "Marija" u "Id-Dehra". Ir-reliġjon il-poeta jħossha ġo fih kull hin, kullimkien u għalhekk hafna drabi wkoll f'poezija b'suġġett profan jinħass dan l-element direttament jew indirettament. Għall-poeta f'kollox hemm Alla, u fir-rabta ma' Alla u l-kenn ta' mħabbtu dejjem il-paċi. Hekk jagħlaq il-poezija "Il-Pellegrin" imnebbha minn statwa fil-kantuniera tal-Liċeo, il-Belt:

Fit-tisliet tal-hajja hemm l-hena
 u fir-rieda ta' Alla hemm is-sliem.

Fit-teknika J. P. Vassallo hu tradizzjonalista. Jidhol fl-iskola tal-poezija romantika. Il-poezija tiegħu mhijiex ġabra ta' frak ta' ideat diżordinati u ta' ħsebijiċ li, magħquda flimkien, ma jagħmlux sens. Mhemmx la kakofonija fil-kelma u lanqas oskurità fil-ħsieb. Il-ħsieb tiegħu hu nadif u ċar bħas-sema diefi, il-kelma sempliċi u mirquma, u l-espressjoni hafna drabi hi mżejjna bil-gmiel tal-figura tad-diskors. U figuri tad-diskors hemm kemm trid f'kull poezija, f'kull strofa tista' tgħid. Bħad-dawl mieles tal-qamar huma jagħtu gmiel u hajja lill-idea.

F'kull poezija hemm idea skolpita li tista' taraha ċar quddiemek. Kull hjiel hu minsuġ ma' l-iehor b'mod li jiffirma haġa waħda shiħa u kompatta. Il-poeta bħall-iskultur li jagħraf iġhaqqad parti ma' oħra sakemm johroġ oħra shiħa. Wara dawn iż-żewġ kotba "Weraq tal-Ħarifa" u "Rimi Ġdid", tgħid J. P. Vassallo sejjer fil-milja ta' hajt u jagħtina kotba oħra? Min jaf? Imma jien inhoss li l-poeta, għalkemm jikber fis-snin, ma jixxjehx. Sakemm mohhu u qalbu jibqgħu attivi, hu jibqa' żagħżuġ. Jieqaf il-poeta meta l-mohħ jiddallam u meta teħmed il-qalb. Għaliġa J. P. Vassallo bħala poeta għad hemm fih l-entuzjażmu taż-żgħużija, u għalhekk inhoss li wara "Rimi Ġdid" għad baqgħalna x'naqraw poeziji oħra minn tiegħu, frott ta' esperjenza ta' hajja twila u matura, tahlita ta' heļu u ta' morr, nisġa ta' hafna lwien li fihom jilma d-dawl li ma jintefiex biż-żmien.

ĠUZE' CHETCUTI

GULJU ĊESRI — Traġedja f'5 Atti ta' William Shakespeare maqluba għall-Malti minn Val. V. Barbara, O.P. — Lux Press 1970 — Paġ. 87.

Isem William Shakespeare illum huwa mifruħ mad-dinja kollha. Isem dan id-drammaturgu Inġliż huwa mnaqqax ma' l-aqwa kittieba mid-dinja. Ix-xogħlijiet tiegħu huma fuq fomm kulhadd u hafna huma dawk li meta jkū l-waqt ma jonqsux milli jmorru jistgħallu xi produzzjoni ta' wieħed mill-għadd ta' drammi li halla wara mewtu. Barra minn hekk, hadd ma jista' jgħodd l-eluf ta' kotba li harġu bix-xogħlijiet tiegħu, l-iżjed meta x-xogħlijiet tiegħu huma studjati mill-istudenti fit-taħriġ tal-letteratura tagħhom, kif ukoll għall-eżamijiet li jkollhom.

Malta minkejja ċ-ċokon tal-Letteratura tagħha (għax ngħiduha ahna ma nistgħux nitqabblu ma' l-Ingilterra u l-Italja għall-benna letterarja, għalkemm hafna mill-kittieba tagħna qed jagħmlu isem tassew sabih lill-gżira), dan l-aħħar semmghet ukoll lehenha fix-xogħlijiet Shakesperjani. Val. Barbara, isem li diġa ntrabat sfieq mal-Letteratura Maltija, hareġ it-traduzzjoni shiħa ta' waħda mill-isbaħ traġedji li qatt inkitbu. Qed ngħidu għall-ġrajja mdemmija ta' Gulju Ċesri, bniedem li ismu kien biżżejjed biex ikexkex lil kulhadd. Imma Ċesri minkejja li miet u baqgħu biss magħrufa l-ħidmiet u l-ġrajjiet tiegħu, ismu baqa' haj fil-Letteratura. Shakespeare sammru mal-Letteratura Inġliża bi drammatraġedja f'ħames atti, waħda mill-aktar traġedji msemmija ta' dan il-kittieb.

Patri Barbara għamel biċċa xogħol siewja u ta' min ifahħarha, għax b'hekk il-Maltin kollha jistgħu jgawdu dan ix-xogħol kbir, mingħajr li-icken tbatija.

It-traduzzjoni Maltija hija fidila hafna lejn il-verżjoni ta' Shakespeare, għalkemm Barbara mhux dejjem irnexxielu johloq kliem ta' bixra letterarja għal kollox.

PAWLU CACHIA